

॥ ఓం నమో శ్రీకృష్ణాయ ॥

08.01.2024 సోమవారం (181వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ

వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం

దంష్ట్రాగ్రకోటి కిరణావలి పూర్వమాణాం ।

వ్యాస ప్రసూత శుక వాక్య విగీయమానాం

విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ద్వావింశోఽ ధ్యాయః

ప్రత్తాం దుహితరం సప్రూట్ సదృక్షాయ గతవ్యథః

ఉపగుహ్య చ బాహుభ్యామౌత్కంఠ్యోన్మథితాశయః

॥ 3-22-24 ॥

అశక్నువంస్తద్విరహం ముంచన్ బాష్పకలాం ముహూః

ఆసించదంబ వత్సేతి నేత్రోదైర్దుహితుః శిఖాః

॥ 3-22-25 ॥

ఆమంత్ర్య తం మునివరమనుజ్ఞాతః సహానుగః

ప్రతస్థే రథమారుహ్య సభార్యః స్వపురం నృపః

॥ 3-22-26 ॥

ఉభయోః ఋషికుల్యాయాః సరస్వత్యాః సురోధసోః

ఋషీణాముపశాంతానాం పశ్యన్నాశ్రమసంపదః

॥ 3-22-27 ॥

తమాయాంతమభిప్రేత్య బ్రహ్మవర్తాత్ప్రజాః పతిం

గీతసంస్తుతివాదిత్రైః ప్రత్యుదీయుః ప్రహర్షితాః

॥ 3-22-28 ॥

బర్హిష్మతీ నామ పురీ సర్వసంపత్సమన్వితా

న్యపతన్ యత్ర రోమాణి యజ్ఞస్యాంగం విధున్వతః

॥ 3-22-29 ॥

కుశాః కాశాస్త ఏవాసన్ శశ్వద్ధరితవర్చసః

ఋషయో యైః పరాభావ్య యజ్ఞఘ్నాన్యజ్ఞమీజిరే

॥ 3-22-30 ॥

కుశకాశమయం బర్హిరాస్తీర్య భగవాన్ మనుః

అయజద్యజ్ఞపురుషం లబ్ధా స్థానం యతో భువం

॥ 3-22-31 ॥

బర్హిష్మతీం నామ విభుర్యాం నిర్విశ్య సమావసత్

తస్యాం ప్రవిష్టో భవనం తాపత్రయవినాశనం

॥ 3-22-32 ॥

సభార్యః సప్రజః కామాన్ బుభుజేఽన్యవిరోధతః

సంగీయమానసత్కీర్తిః సస్త్రీభిః సురగాయకైః

ప్రత్యూషేష్వనుబద్ధేన హృదా శృణ్వన్ హరేః కథాః

॥ 3-22-33 ॥

నిష్ఠాతం యోగమాయాసు మునిం స్వాయంభువం మనుం
యదా భ్రంశయితుం భోగా న శేకుర్భగవత్పురం || 3-22-34 ||

అయాతయామాస్తస్యాసన్ యామాః స్వాంతరయాపనాః
శృణ్వతో ధ్యాయతో విష్ణోః కుర్వతో బ్రువతః కథాః || 3-22-35 ||

స ఏవం స్వాంతరం నిన్యే యుగానామేకసప్తతిం
వాసుదేవప్రసంగేన పరిభూతగతిత్రయః || 3-22-36 ||

శారీరా మానసా దివ్యా వైయాసే యే చ మానుషాః
భౌతికాశ్చ కథం క్లేశా బాధంతే హరిసంశ్రయం || 3-22-37 ||

యః పృష్టో మునిభిః ప్రాహ ధర్మాన్నానావిధాన్ శుభాన్
నృణాం వర్ణాశ్రమాణాం చ సర్వభూతహితః సదా || 3-22-38 ||

ఏతత్త ఆదిరాజస్య మనోశ్చరితమద్భుతం
వర్ణితం వర్ణనీయస్య తదపత్యోదయం శృణు || 3-22-39 ||

ఇతి శ్రీమదాగవతే పారమహంస్యాం సంహితాయాం తృతీయ స్కంధే ద్వావింశోఽధ్యాయః

అథ శ్రీమదాగవతే పారమహంస్యాం సంహితాయాం తృతీయ స్కంధే త్రయోవింశోఽధ్యాయః

మైత్రేయ ఉవాచ

పితృభ్యాం ప్రస్థితే సాధ్వీ పతిమింగితకోవిదా
నిత్యం పర్యచరత్రీత్యా భవానీవ భవం ప్రభుం || 3-23-1 ||

విశ్రంభేణాత్మశాచేన గౌరవేణ దమేన చ
శుశ్రూషయా సౌహృదేన వాచా మధురయా చ భోః || 3-23-2 ||

విసృజ్య కామం దంభం చ ద్వేషం లోభమఘం మదం
అప్రమత్తోద్యతా నిత్యం తేజీయాంసమతోషయత్ || 3-23-3 ||

స వై దేవర్షివర్యస్తాం మానవీం సమనువ్రతాం
దైవాధరీయసః పత్యురాశాసానాం మహాశిషః

॥ 3-23-4 ॥

కాలేన భూయసా క్షామాం కర్మితాం వ్రతచర్యయా
ప్రేమగద్గదయా వాచా పీడితః కృపయాబ్రవీత్

॥ 3-23-5 ॥

కర్ణమ ఉవాచ

తుష్టిః హమద్య తవ మానవి మానదాయాః
శుశ్రూషయా పరమయా పరయా చ భక్త్యా
యో దేహినామయమతీవ సుహృత్స్వదేహో
నావేక్షితః సముచితః క్షపితుం మదర్థే

॥ 3-23-6 ॥

యే మే స్వధర్మనిరతస్య తపః సమాధి
విదాః త్యయోగవిజితా భగవత్ప్రసాదాః
తానేవ తే మదనుసేవనయావరుద్ధాన్
దృష్టిం ప్రపశ్య వితరామ్యభయానశోకాన్

॥ 3-23-7 ॥

అన్యే పునర్భగవతో భ్రువ ఉద్విజృంభ
విభ్రంశితార్థరచనాః కిమురుక్రమస్య
సిద్ధాసి భుంక్ష్వ విభవాన్ నిజధర్మదోహాన్
దివ్యాన్నరైర్దురధిగాన్స్తుపవిక్రియాభిః

॥ 3-23-8 ॥

ఏవం బ్రువాణమబలాఖిలయోగమాయా
విద్యావిచక్షణమవేక్ష్య గతాధిరాసీత్
సంప్రశ్రయప్రణయవిహ్వలయా గిరేషద్
ప్రీడావలోకవిలసద్ధసితాననాః హ

॥ 3-23-9 ॥

దేవహూతిరువాచ

రాధం బత ద్విజవృషైతదమోఘయోగ
మాయాధిపే త్వయి విభో తదవైమి భర్తః

యస్తే^౨ భృధాయి సమయః సకృదంగసంగో
భూయాధరీయసి గుణః ప్రసవః సతీనాం

॥ 3-23-10 ॥

తత్రేతికృత్యముపశిక్ష యథోపదేశం

యేనైష మే కర్మితో^౨ తిరిరంసయా^౨ త్మా

సిద్ధ్యేత తే కృతమనోభవధర్షితాయా

దీనస్తదీశ భవనం సదృశం విచక్ష్య

॥ 3-23-11 ॥

మైత్రేయ ఉవాచ

ప్రియాయాః ప్రియమన్విచ్ఛన్ కర్దమో యోగమాస్థితః

విమానం కామగం క్షత్తస్తర్హ్యేవావిరచీకరత్

॥ 3-23-12 ॥

సర్వకామదుఘం దివ్యం సర్వరత్నసమన్వితం

సర్వర్ఘ్యపచయోదర్కం మణిస్తంభైరుపస్మృతం

॥ 3-23-13 ॥

దివ్యోపకరణోపేతం సర్వకాలసుఖావహం

పట్టికాభిః పతాకాభిర్విచిత్రాభిరలంకృతం

॥ 3-23-14 ॥

స్రగ్భిర్విచిత్రమాల్యాభిర్మంజుశింజత్షడంఘ్రిభిః

దుకూలక్షౌమకౌశేయైర్నానావస్తైర్విరాజితం

॥ 3-23-15 ॥

ఉపర్యుపరి విన్యస్తనిలయేషు పృథక్పృథక్

క్షిప్తైః కశిపుభిః కాంతం పర్యంకవ్యజనాసనైః

॥ 3-23-16 ॥

తత్ర తత్ర వినిక్షిప్తనానాశిల్పోపశోభితం

మహామరకతస్థాల్యా జుష్టం విద్రుమవేదిభిః

॥ 3-23-17 ॥

ద్వాఃసు విద్రుమదేహాల్యా భాతం వజ్రకపాటవత్

శిఖరేష్వింద్రనీలేషు హేమకుంభైరధిశ్రితం

॥ 3-23-18 ॥

చక్షుష్మత్పద్మరాగాగ్ర్యైర్వజ్రభిత్తిషు నిర్మితైః

జుష్టం విచిత్రవైతానైర్మహార్హైర్మతోరణైః

॥ 3-23-19 ॥

హంసపారావతవ్రాతైస్తత్ర తత్ర నికూజితం

కృత్రిమాన్ మన్యమానైః స్వానధిరుహ్యధిరుహ్య చ

॥ 3-23-20 ॥

విహారస్థానవిశ్రామసంవేశప్రాంగణాజిరైః

యథోపజోషం రచితైర్విస్మాపనమివాత్మనః

॥ 3-23-21 ॥

ఈదృగ్గుహం తత్పశ్యంతీం నాతిప్రీతేన చేతసా

సర్వభూతాశయాభిజ్ఞః ప్రావోచత్కర్ణమః స్వయం

॥ 3-23-22 ॥

నిమజ్ఞ్యస్మిన్ హ్రదే భీరు విమానమిదమారుహ

ఇదం శుక్లకృతం తీర్థమాశిషాం యాపకం నృణాం

॥ 3-23-23 ॥

సా తద్భర్తుః సమాదాయ వచః కువలయేక్షణా

సరజం బిభ్రతీ వాసో వేణీభూతాంశ్చ మూర్ధజాన్

॥ 3-23-24 ॥

అంగం చ మలపంకేన సంఘన్నం శబలస్తనం

ఆవివేశ సరస్వత్యాః సరః శివజలాశయం

॥ 3-23-25 ॥

సాంతఃసరసి వేశ్మస్థాః శతాని దశ కన్యకాః

సర్వాః కిశోరవయసో దదరోత్పలగంధయః

॥ 3-23-26 ॥

తాం దృష్ట్వా సహసోత్థాయ ప్రోచుః ప్రాంజలయః స్త్రియః

వయం కర్మకరీస్తుభ్యం శాధి నః కరవామ కిం

॥ 3-23-27 ॥

స్నానేన తాం మహార్హేణ స్నాపయిత్వా మనస్వినీం

దుకూలే నిర్మలే నూత్నే దదురస్యై చ మానదాః

॥ 3-23-28 ॥

భూషణాని పరార్థాని వరీయాంసి ద్యుమంతి చ

అన్నం సర్వగుణోపేతం పానం చైవామృతాసవం

॥ 3-23-29 ॥

అథాదర్శ్యే స్వమాత్మానం స్రగ్విణం విరజాంబరం

విరజం కృతస్వస్త్వయనం కన్యాభిర్బహుమానితం

॥ 3-23-30 ॥

స్నాతం కృతశిరఃస్నానం సర్వాభరణభూషితం
నిష్కగ్రీవం వలయినం కూజత్కాంచననూపురం

॥ 3-23-31 ॥

శ్రోణ్యోరధ్యస్తయా కాంచ్యా కాంచన్యా బహురత్నయా
హారేణ చ మహార్ఘ్ణేణ రుచకేన చ భూషితం

॥ 3-23-32 ॥

సుదతా సుభ్రువా శ్లక్షస్నిగ్ధాపాంగేన చక్షుషా
పద్మకోశస్పృధా నీలైరలకైశ్చ లసన్ముఖం

॥ 3-23-33 ॥

యదా సస్మార ఋషభమృషీణాం దయితం పతిం
తత్ర చాస్తే సహ స్త్రీభిర్యత్రాస్తే స ప్రజాపతిః

॥ 3-23-34 ॥

భర్తుః పురస్తాదాత్మానం స్త్రీసహస్రవృతం తదా
నిశామ్య తద్యోగగతిం సంశయం ప్రత్యపద్యత

॥ 3-23-35 ॥

స తాం కృతమలస్నానాం విభ్రాజంతీమపూర్వవత్
ఆత్మనో బిభ్రతీం రూపం సంవీతరుచిరస్తనీం

॥ 3-23-36 ॥

విద్యాధరీసహస్రేణ సేవ్యమానాం సువాససం
జాతభావో విమానం తదారోహయదమిత్రహన్

॥ 3-23-37 ॥

తస్మిన్నలుప్తమహిమా ప్రియయానురక్తో
విద్యాధరీభిరుపచీర్ణవపుర్విమానే
బభ్రాజ ఉత్కచకుముద్గణవానపీచ్యః
తారాభిరావృత ఇవోడుపతిర్నభఃస్థః

॥ 3-23-38 ॥

తేనాష్టలోకపవిహారకులాచలేంద్ర
ద్రోణీష్వనంగసఖమారుతసౌభగాసు .
సిద్ధైర్నుతో ద్యుధునిపాతశివస్వనాసు
రేమే చిరం ధనదవల్లలనా వరూఢీ

॥ 3-23-39 ॥

- వైశ్రంభకే సురసనే నందనే పుష్పభద్రకే
మానసే చైత్రరథ్యే చ స రేమే రామయా రతః ॥ 3-23-40 ॥
- బ్రాజిష్ణునా విమానేన కామగేన మహీయసా
వైమానికానత్యశేత చరంల్లోకాన్ యథానిలః ॥ 3-23-41 ॥
- కిం దురాపాదనం తేషాం పుంసాముద్దామచేతసాం
యైరాశ్రితస్తీర్థపదశ్చరణో వ్యసనాత్యయః ॥ 3-23-42 ॥
- ప్రేక్షయిత్వా భువో గోలం పత్వై యావాన్ స్వసంస్థయా
బహ్యశ్చర్యం మహాయోగీ స్వాశ్రమాయ న్యవర్తత ॥ 3-23-43 ॥
- విభజ్య నవధాఽఽత్మానం మానవీం సురతోత్సుకాం
రామాం నిరమయన్ రేమే వర్షపూగాన్ ముహూర్తవత్ ॥ 3-23-44 ॥
- తస్మిన్ విమాన ఉత్పృష్టాం శయాం రతికరీం శ్రితా
న చాబుధ్యత తం కాలం పత్యాపీచ్యేన సంగతా ॥ 3-23-45 ॥
- ఏవం యోగానుభావేన దంపత్యో రమమాణయోః
శతం వ్యతీయుః శరదః కామలాలసయోర్మనాక్ ॥ 3-23-46 ॥
- తస్యామాధత్త రేతస్తాం భావయన్నాత్మనాఽత్మవిత్
నోధా విధాయ రూపం స్వం సర్వసంకల్పవిద్విభుః ॥ 3-23-47 ॥
- అతః సా సుషువే సద్యో దేవహూతిః స్త్రియః ప్రజాః
సర్వాస్తాశ్చారుసర్వాంగ్యో లోహితోత్పలగంధయః ॥ 3-23-48 ॥
- పతిం సా ప్రవ్రజిష్యంతం తదాఽఽలక్ష్మ్యోశతీ సతీ
స్మయమానా విక్లవేన హృదయేన విదూయతా ॥ 3-23-49 ॥
- లిఖంత్యధోముఖీ భూమిం పదా నఖమణిశ్రియా
ఉవాచ లలితాం వాచం నిరుధ్యాశ్రుకలాం శనైః ॥ 3-23-50 ॥

దేవహూతిరువాచ

సర్వం తద్భగవాన్ మహ్యముపోవాహ ప్రతిశ్రుతం
అథాపి మే ప్రపన్నాయా అభయం దాతుమర్హసి || 3-23-51 ||

బ్రహ్మన్ దుహితృభిస్తుభ్యం విమృగ్యాః పతయః సమాః
కశ్చిత్స్యాన్మే విశోకాయ త్వయి ప్రవ్రజితే వనం || 3-23-52 ||

ఏతావతాలం కాలేన వ్యతిక్రాంతేన మే ప్రభో
ఇంద్రియార్థప్రసంగేన పరిత్యక్తపరాత్మనః || 3-23-53 ||

ఇంద్రియార్థేషు సజ్జంత్యా ప్రసంగస్త్వయి మే కృతః
అజానంత్యా పరం భావం తథాప్యస్త్వభయాయ మే || 3-23-54 ||

సంగో యః సంసృతేర్హేతురసత్సు విహితో_ధియా
స ఏవ సాధుషు కృతో నిఃసంగత్వాయ కల్పతే || 3-23-55 ||

నేహ యత్కర్మ ధర్మాయ న విరాగాయ కల్పతే
న తీర్థపదసేవాయై జీవన్నపి మృతో హి సః || 3-23-56 ||

సాహం భగవతో నూనం వంచితా మాయయా దృఢం
యత్త్వాం విముక్తిదం ప్రాప్య న ముముక్షేయ బంధనాత్ || 3-23-57 ||

ఇతి శ్రీమదాగవతే పారమహంస్యాం సంహితాయాం తృతీయ స్కంధే త్రయోవింశో_ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

- - -